

كيشهكانى دەنگدانى كوردستانىيانى هەندەران بۆ گشتپرسی و سەربەخۆی كوردستان

ئەمجەد شاكەلى

بەگوێرەى راگەيىندراوىكى(كۆمسيۆنى بالاي سەربەخۆى هەلبژاردن و راپرسی) بۆ هاوولاتیانى دەرەوهى ولات، واتە: كوردستانىيانى هەندەراننشین، داوايان لى دەكریت بۆ ئەوهى بتوانن بەشداریی پرۆسیسى دەنگدان و گشتپرسی بۆ سەربەخۆی كوردستان بكەن، لەنیوان 1-9-2017 تا 7-9-2017، سەردانى مالىپەرى ئەو كۆمسيۆنە لەسەر تۆرى ئىنتەرنیت بكەن، كە ئەمەى خوارىیە:

www.khec.krd

كە مرۆف دەچیتە نیو ئەو مالىپەرەوه، دەتوانیت هەریەك لە زمانانى كوردی، عەرەبى و ئىنگلیزى هەلبژیریت. كە دەچیتە سەر هەر یەكێك لەو زمانانە، تۆماریكى دەنگی یەك خولەك و نیوى دانراوه، كە بە كوردییه، بەلام زوو زوویش دەنگەكە دەبرى و دیتەوه و گەلیك بە خیرایی، باسى شیوازی خۆتومارکردن و پرکردنەوهى فۆرمیک دەكات و پیت دەلى، بۆ ئەوهى بتوانیت فۆرمەكە پرکەیتەوه دەبى تەختەكلیلى، من بۆ خۆم دەلیم تەختەكلیل، دەنا دەنگەدەلى: كيبورد(Keyboard)ى عەرەبیت هەبیت. ئەوجا باسى نووسینی ناوى سیانى و ژماره و وینەى كارتى ناسنامەى عیراقى و رەگەزنامەى عیراقى و دواتریش ژمارهى فۆرمى خۆراك دەكات. من بۆ خۆم، هەركە لە 2-9-2017دا، ئەو تۆمارەدەنگییهىم بیست و چوومه نیو ئەو مالىپەرەوه، خۆم پى نهگیرا و دەسبەجى نامەیهكم بۆ سى ناوونیشانى ئیمەیلی جیاوازی ئەو كۆمسيۆنە نووسی. كۆمەلێك خالم بۆیان روون كردهوه و

دواتر له رۆژی 3-9-2017دا، له وانهوه دوو وهلامی کورت و هیچ نهگهیهنم بۆ هاتهوه، که والیرهدا ریک وهک خویان دایاندهنیم:

یهکه م وهلامی کۆمسیۆن: "سلاو بهریزم، بهریزم دةتوانی سود له فورمی خۆراکی خیزانی وەرکریت له ناوۀوۀی هەریم بۆ بهری یهکه م بهریز دةبیت ناوۀکه به دروستی داخیل بکەت به زمانی عەرەبی دةتوانن ناوۀکانتان بنیرن بۆتان دلنیا دةکەینۀوۀ، دةتوانی بهیوۀندیمان بیوۀ بکەن لهریکەت وەتس ئەب و فایبەر".

دووهم وهلامی کۆمسیۆن: "سلاو بهریز ..جهژنتان پیروژ، بهریز گیان سوپاس بۆ تیبینییهکەت بهلام رهجاوی ئەوانه کراوه و دهکری هەر کهسیک لهسەر فورمی خۆراکی مالی باوکی دەنگ بدات، بهداخهوه ئەگەر کوردیکیش له دەرەوه ژیاپیت دەبی هاتیبتهوه کوردستان و فورمی خۆراکی دەرکردبیت ئەگەرنا له دەسهلاتی ئیمه نییه، بۆ زانیاریشت ویسایتهکه به زمانی ئینگلیزی و عەرهبیش ه و تهنها بزمانی کوردی نییه. لهگهڵ ریزدا".

من هیچ نالیم، بهلام ئەو وهلامانه به کهسیکی کوردستانی، که به خۆیهوه سی پشتی دانیشتووی، ئەلمانیا، ئەمهریکا، بریتانیا، فرانس، سوید یا هەر ولاتیکی دیکه ی ههندهران بیت و بیهویت دەنگ بۆ سهربهخویی کوردستان بدات، چ دهلیت! ئەمه بیجگه له رهشکردن و دزیکردنی گشتپرسی و سهربهخویی کوردستان و دهستبهروودانانی کوردستانیانی ههندهران و پالپوهنانیان بۆ بهشدارنهبوون و دهنگنه دان هیچی دیکه دهگهیهنیت؟

من لیهدا ئەو خاله لاوازانە پیوهنداران بهو بانگهوازه و بهو رینوینیانە ی کۆمسیۆنهوه، که بهشیکیم بۆ ئەوانیش نارد، دهخمه پیش چاوی ئیوهی هیژا:

1 . ئەو دهنگه ی رینوینییهکان دهخوینیتهوه هەر زۆر خیرا دهلیتهوه و زوو زوویش دهبرئ، واته: زۆر روون نییه.

2 . تۆ بچیتە سەر هەر کام لەو زمانانە: کوردی، عەرەبی یا ئینگلیزی، تۆمارە دەنگییە کە هەر هەمان دەنگە و تەنیا بە زمانی کوردی دەخویننیتەوه، ئەویش کوردی خواروو. لەنیۆ کوردانی هەندەراند، هەموو جۆرە کوردیک هەن و بە شیۆهزاری جیاوازی قسە دەکەن: کرمانج، هەورامی، کەلھور، فەیلی، سۆران، زازا و..کە هی وایان تێدایە لە شیۆهزارەکە ی خۆی زیاتر، شیۆهزاریکی دیکە ی کوردی نازانیت. دەبوو ئەو تۆمارە دەنگییە بە کۆمەڵیک شیۆهزاری کوردی دانرابا.

3 . باشووری کوردستان، تەنیا کوردی لێ ناژی، تورکمان، کلدان، ئاشووری، ئەرمەن و عەرەبیشی لێ دەژین. لەنیۆ کوردستانیانی هەندەراند تەواوی ئەو نەتەوانە هەن، دەبوو تۆمارە دەنگییە کە بەو زمانانەش هەبووایە.

4 . بەشیکی زۆری لاوان و گەنجانی کوردستانیانی دەری کوردستان، دەتوانم بڵیم پتر لە 90% یان زمانی کوردی بە باشیی نازان و پەنگە وشەوشەیه ک قسە ی پێ بکەن و زۆریان هەرگیز کوردستانیان نەبینووە و تێیدا نەژیاون، دەبوو تۆمارە دەنگییە کە، بێجگە لە زمانی کوردی (بە هەموو شیۆهزارەکانی)، بە زمانانی عەرەبی، تورکمانی، کلدانی، سریانی، ئاشووری، ئەرمەنی، فارسی، ئینگلیزی، فرانسوی، ئەلمانی، ئیسپانی، پوووسی و زۆریک لە زمانە ئوروپاییەکانی دیکە هەبووایە، چونکە ئەوان زمانی ئەو ولاتانە ی لە هەندەران تێیدا دەژین، زۆر بە باشی دەزانن و بو ئەوان زمانی یە کە میانە.

5 . زۆریک لەو کوردستانیانی دەری کوردستان، هیچ جۆرە بەلگەنامە و ناسنانە و پەنگە نامە و پاسپۆرت و ئەو شتە عیراقییانە یان نییە و لە تەمەنیکیشدان، کە مافی دەنگدانیان هەیه و نزیکە ی هەر هەموویشیان لەگەل سەربەخۆیی کوردستاندان، زۆریک لەوانە نەک هەر خۆیان، کە لە هەندەران لەدایک بوون، پەنگە باوک و دایکیشیان لە هەندەران لەدایک بووبن، یا هەیه دایکی یا باوکی بیانییە و یەکیکیان عیراقییە، ئەویش بە پەنگە، کە ئەویش هیچ بەلگەنامە یەکی نییە. زۆریک لە کوردانی فەیلی لە هەندەراند، ئەوان زۆریان نە کوردی دەزانن و نە کوردی تێدەگەن و نە کوردی دەخویننەوه، بەلام لە من و تۆیش کوردترن و سەدەلسەد

لهگه‌ل سهربه‌خۆیی کوردستانیشدان، زۆرینه‌ی ئه‌وانه‌ش هه‌یچ جۆره ره‌گه‌زنامه‌ی عیراقی و ئه‌وانه‌یان نییه، چونکه له‌نیوان عیراق و ئێراندا هه‌میشه مالوێران و ده‌ربه‌ده‌ر بوون، چۆن ده‌نگی ئه‌وانه وه‌رده‌گیریت؟

6 . پڕکردنه‌وه‌ی فۆرم به‌ عه‌ره‌بی، سه‌ختیه‌کی گه‌وره‌یه بۆ کوردستانیانی ده‌رپیی کوردستان، چونکه هه‌موو ئه‌و خه‌لکه کیه‌ووردی عه‌ره‌بیان نییه و پێویستیشیان به‌ کیه‌ووردی عه‌ره‌بی نییه، ته‌نانه‌ت ئه‌گه‌ر هه‌شیان بیت ره‌نگه عه‌ره‌بی هه‌ر نه‌زانن و نه‌توانن فۆرمی عه‌ره‌بی پڕ بکه‌نه‌وه.

7 . ناوی سیانی له‌و ولاتانه‌ی هه‌نده‌ران، که کوردستانیانی تیدا ده‌ژین، هه‌رگیز نه‌ هه‌یه و نه‌ باوی هه‌یه، چونکه سیستمی ناو له‌ هه‌نده‌ران جۆریکی دیکه‌یه. ئه‌و بۆی هه‌بی ده‌نگ بدات، بۆ به‌ به‌لگه‌نامه بیانییه‌کانی خۆیه‌وه ده‌نگ نه‌دات؟ بۆ وه‌ک چۆن ده‌نگ بۆ هه‌لبژاردنیک له‌ سوید، دانمارک، بریتانیا یا ئه‌مه‌ریکا ده‌دات، بۆ سهربه‌خۆیی کوردستانیش وه‌ک خۆی و به‌جۆره ده‌نگ نه‌دات؟ ئه‌و ناوی سیانی و سیستمه‌کونه عیراقیه‌ بۆ کوردستانیانی هه‌نده‌ران، کێشه‌یه‌کی گه‌وره‌یه.

8 . له‌ تۆماره‌ده‌نگیه‌که‌دا داوا ده‌کریت ژماره‌ی فۆرمی خۆراک له‌ فۆرمی خۆتۆمارکردنه‌که‌دا بنووسریت. کوردستانییه‌کی له‌ ئه‌وروپا، ئه‌مه‌ریکا، ئه‌وسترالیا، ئه‌فریقا، لاتین ئه‌مه‌ریکا، چین، هیندوستان، یا هه‌ر ولاتیکی دیکه‌ی ئه‌و دنیا به‌ ده‌ژی، کوا فۆرمی خۆراکی هه‌یه؟ نه‌ک خۆی که ره‌نگه لاویکی 19 سالان بیت نییه‌تی، باوک و دایک و داپیر و باپیری، که ره‌نگه دانیشتووی هه‌نده‌ران بن، هه‌ر نییانه.

9 . له‌و مالپه‌ره‌ی کۆمسیۆندا بیجگه له‌ تۆماره‌ده‌نگیه‌که‌، هه‌یچ نووسینیک له‌مه‌ر ئه‌و گشتپرسییه‌وه نه‌نووسراوه، که ده‌بوو بیجگه له‌ تۆماره‌ده‌نگیه‌که‌، به‌ نووسین، به‌ زمانه‌ گرنگ و سه‌ره‌کییه جیاوازه‌کانی دنیا، رینۆینییه‌کان په‌خش کرابایه‌وه و مرۆف بیتوانیایه وه‌ک فۆرم له‌سه‌ر کاغه‌ز کۆپیی کردبا.

10 . میدیای کوردی و ده‌سگا‌کانی پێوه‌نددار به‌ گشتپرسییه‌وه، ده‌بوو له‌ باسکردنی گشتپرسی و سهربه‌خۆیی کوردستاندا، پتر جه‌خت و ئاراسته‌ی قسه و میدیا و

رینۆینییهکانیان، بۆ کوردستانیان بووایه، نهک تهنیا کورد، بۆ هه‌موو باشووری کوردستان بووایه نهک تهنیا ههریمی کوردستان. تۆ که باس له کهرکووک و مه‌ندهلی و شنگال و خورماتوو و زرباتییه و به‌دره ده‌که‌یت، ده‌بی ده‌سته‌واژه‌ی ههریم که‌متر و ده‌سته‌واژه‌ی باشووری کوردستان پتر به‌کاربه‌ینییت.

11. نوینه‌رایه‌تی ههریمی کوردستان له ولاتیانی ئه‌وروپا و ئه‌مه‌ریکا و شوینیانی دیکه، حیزب و هیزه کوردستانییه‌کان، ئه‌وانه‌ی له‌گه‌ڵ سه‌ربه‌خۆیی و گشتپرسیدان، که له ده‌ریی کوردستان نوینه‌راتی و خه‌لکیان هه‌ن، ریکخراوه ناحو‌کوومه‌تی و مه‌ده‌نی و چالا‌کوانه‌کانی کوردستان و بیانیانی دۆستی کوردستان، ده‌بوو چالا‌کانه و به‌ گویره‌ی شیوه‌ی ژیان و سیستمی سیاسی و جفاکی ئه‌و کۆمه‌ل و ولاتانه‌ی تیندا ده‌ژین، پرۆسیسی به‌شداربوون و گشتپرسییان له هه‌نده‌ران ئاسان کردبا. لاوانی کوردستانیانی زمانزان و به‌ فه‌ره‌نگی ئه‌وروپایی و ئه‌مه‌ریکایی و هه‌نده‌رانی گه‌وره‌بوو و بارهاتوو و پی‌گه‌یشتوو، بخسته‌بایه‌ته‌ گه‌ر و ئه‌وان ته‌واوی ریکخستن و کارئاسانییه‌کیانیان جیبه‌جی کردبا. بی‌جگه‌ له‌وه‌ش ده‌کرێ به‌ ئاسانی سوود له بیانیانی دۆستی کوردستان وه‌رگیریت، که پ‌سپۆری و شاره‌زاییه‌کی باشیان له‌ بوا‌ری ئه‌م جو‌ره‌ کارانه‌دا هه‌یه. کۆمسیۆنیش ده‌توانیت، سوود له ته‌واوی ئه‌و وزانه وه‌رگیریت.

12. باشووری کوردستان، که ده‌یه‌ویت له عیراق داب‌ریت و دوورکه‌ویته‌وه و ده‌وله‌تی سه‌ربه‌خۆی کوردستان دروست بکات، ئه‌و هه‌موو عیراقییه‌ت و شته عیراقییانه چییه له خه‌لک داوا ده‌کرین! تۆ ده‌ته‌ویت وشه‌ی عیراق و عیراقییه‌ت له خۆت و ولاته‌که‌ت بکه‌یته‌وه، که‌چی، گه‌نجیکی باشووری کوردستانی خۆی و دایک باوکی و داپیر و باپیری، له‌دایک‌بووی سوید، فرانس، تون‌س، ئه‌لمانیا، ئه‌مه‌ریکا و...به‌ تۆبزی ده‌که‌نه‌وه عیراقی و داوای ده‌یان شتی عیراقییانه‌ی لی ده‌که‌ن، ئه‌مه که‌ی ره‌وایه!

13. ئه‌م گشتپرسییه بۆ سه‌ربه‌خۆیی کوردستانه و گه‌لیک له هه‌لبژاردنه‌کانی په‌رله‌مان و ئه‌وانه گرن‌گتره. بۆ ئه‌و هه‌لبژاردنه‌، له هه‌نده‌ران ئاماده‌ییه‌کی

پیشوختەى باش و ھەموو کارئاسانییەک بۆ دەنگدەران دەکرا و شایلوغانى بۆ دەکرا، کەچى ئیستا کە کەمتر لە بیست رۆژى ماوه، نەک ھەر ھیچ ئامادەکارییەک نەکراوه، تەنانەت نووزەیه کیش نییە و ھیچ باسیک و ھیچ چالاکییەک و ھیچ دەنگە دەنگیک نییە و سەربارى ئەوانەش ئەو ھەموو سەختگیرییەى بۆ دەکریت. کوردستانیگەلیکی یەكجار زۆر لە ولاتانى جیاوازی ھەندەران دەژین، ئەگەر کارەکان بەمجۆرە بەرپۆه بچیت و ھیندە سەخت بیت، ھەرگیز لە 1% زیاتری ئەو خەلکەى ھەندەران، ناتوانن دەنگ بۆ سەربەخۆیى بدن و 99% ی دەنگى کوردستانیانی ھەندەراننشین دەسووتى و دەفەوتى و بەفیرۆ دەروات.

رەنگە لەم کاتەدا من ئەم کەلینانەم بەرچاوکەوتبن، لى لەوانەیه تۆ زیاترت بینین!
دەنگى خۆت بلند بکە و شتەکانى خۆت بلێ!

04-09-2017